

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1557

31-08-2022 - ൽ മറുപടിയ്ക്ക്

ഒരു ലക്ഷം കൃഷിയിടങ്ങളിൽ പുതുതായി കാർഷിക പ്രവർത്തനങ്ങൾ

ചോദ്യം	ഉത്തരം
<p align="center"> ശ്രീ എം. എം. മണി, ശ്രീ സി എച്ച് കഞ്ഞമ്പു, ശ്രീ. എ. രാജ, ശ്രീ കെ. ജെ. മാക്സി </p>	<p align="center"> ശ്രീ പി. പ്രസാദ് (കൃഷി വകുപ്പ് മന്ത്രി) </p>
<p>(എ) സംസ്ഥാനത്ത് ഒരു ലക്ഷം കൃഷിയിടങ്ങളിൽ പുതുതായി കാർഷിക പ്രവർത്തനങ്ങൾ ആരംഭിക്കുന്നതിനായി പ്രത്യേക പദ്ധതി ആവിഷ്കരിച്ചിട്ടുണ്ടോ; എല്ലാ പഞ്ചായത്ത് വാർഡുകളിലും പുതിയ കൃഷിയിടങ്ങളിൽ കൃഷി നടത്തുന്നുവെന്ന് ഉറപ്പാക്കുന്നതിനായി സംവിധാനങ്ങൾ ഏർപ്പെടുത്തിയിട്ടുണ്ടോ; എങ്കിൽ വിശദാംശം നൽകാമോ;</p>	<p>(എ) ചിങ്ങം 1 കർഷകദിനാചരണത്തിന്റെ ഭാഗമായി, ജനങ്ങളിൽ കാർഷിക അവബോധം സൃഷ്ടിക്കുവാനും, കൂടുതൽ സ്ഥലത്ത് കൃഷി വ്യാപിപ്പിക്കുവാനും കൃഷിയിറക്കിലിന് ജനഹൃദയങ്ങളിൽ ഇടം നൽകുവാനും എന്ന ഉദ്ദേശത്തോടുകൂടി, സംസ്ഥാനത്ത് ഒരു ലക്ഷം കൃഷിയിടങ്ങളിൽ പുതുതായി കൃഷി ഇറക്കുകയോ കാർഷിക പ്രവർത്തനങ്ങളിൽ ഏർപ്പെടുകയോ ചെയ്യുവാനുമായി വേണ്ട സജ്ജീകരണങ്ങൾ നടത്തിയിരുന്നു.</p> <p>എല്ലാ പഞ്ചായത്തു വാർഡുകളിലും പുതിയ കൃഷിയിടങ്ങളിൽ കൃഷി നടത്തുന്നുവെന്ന് ഉറപ്പു വരുത്തുവാനായി താഴെപ്പറയുന്ന സജ്ജീകരണങ്ങൾ നടത്തിയിരുന്നു.</p> <p>1) എല്ലാ പഞ്ചായത്തിലെയും എല്ലാ വാർഡുകളിലും കുറഞ്ഞത് 6 പുതിയ കൃഷിയിടങ്ങൾ ഇതിനായി കണ്ടെത്തുകയും എല്ലാ കൃഷിഭവനങ്ങളിലും പഞ്ചായത്തു പ്രസിഡന്റ്/മുനിസിപ്പൽ ചെയർമാൻ/മേയർ എന്നിവരുടെ നേതൃത്വത്തിൽ കാർഷിക വികസന സമിതി, കർഷക സംഘടനകൾ, കുടുംബശ്രീ, ഹരിതകർമ്മസേന, രാഷ്ട്രീയ പാർട്ടി പ്രതിനിധികൾ, യുവജന സംഘടനകൾ, മറ്റ് സന്നദ്ധ സംഘടനകൾ എന്നിവരുടെ യോഗം ചേർന്ന് പുതിയ കൃഷിയിടങ്ങൾ കണ്ടെത്തി അവരുടെ പിൻതുണയും നേതൃത്വവും ഉറപ്പാക്കിക്കൊണ്ട് വാർഡ് മെമ്പർമാരുടെ അധ്യക്ഷതയിൽ വാർഡുതല സമിതികളുമായി കൃഷി ഉദ്യോഗസ്ഥർ (ഓഫീസർ/അസിസ്റ്റന്റ്) ചർച്ച നടത്തി, സമിതിയുടെ ചുമതലയിൽ കൃഷിയിടങ്ങളിലെ ഉദ്ഘാടന പരിപാടി സംഘടിപ്പിച്ചിരുന്നു.</p>

		<p>2) ആയതിന്റെ ഫോട്ടോ അന്നേ ദിവസംതന്നെ ഫാം ഇൻഫർമേഷൻ ബ്യൂറോയ്ക്ക് ജില്ല തിരിച്ച് കർഷകന്റെ പേര്, മൊബൈൽ നമ്പർ, കൃഷി ചെയ്ത വിള, കൃഷിയിടത്തിന്റെ വിസ്തൃതി ഇവ ഉൾപ്പെടുത്തി ഇ-മെയിൽ മുഖാന്തിരം ലഭിച്ചിട്ടുണ്ട്.</p> <p>3)വിത്ത് വിതയ്ക്കുന്നതിന്റെയും കാർഷിക പ്രവർത്തനങ്ങളുടെയും കൃഷിയിടത്തിന്റെയും ഫോട്ടോകൾ അയയ്ക്കുകയും, അയയ്ക്കുന്ന ഫോട്ടോകളും കൃഷിയിടങ്ങളുടെ വിവരങ്ങളും കൃഷിഭവനകളിൽ സൂക്ഷിക്കുന്നതിനും വേണ്ട നടപടികൾ ചെയ്തിട്ടുണ്ട്. കൂടാതെ ഈ ദൃശ്യങ്ങൾ അടങ്ങിയ വീഡിയോ അതാത് കൃഷി ഓഫീസർമാർ ശേഖരിച്ച് അതാത് കൃഷി അസിസ്റ്റന്റ് ഡയറക്ടർമാർക്ക് യൂട്യൂബ് ചാനൽ തുടങ്ങി അപ്ലോഡ് ചെയ്യുന്നതിനും നിർദ്ദേശം നടത്തിയിട്ടുണ്ട്.</p>
(ബി)	<p>കാർഷിക വിപണി ശക്തിപ്പെടുത്തൽ പദ്ധതിയുടെ ഭാഗമായി എന്തെല്ലാം സൗകര്യങ്ങളും സേവനങ്ങളുമാണ് കൃഷിക്കാർക്ക് ലഭ്യമാവുന്നതെന്ന് അറിയിക്കുമോ; അതിന്റെ ഭാഗമായി കർഷകർക്ക് ഉല്പന്നങ്ങൾ കേടുകൂടാതെ സംഭരിക്കാനും മറ്റൊരിടത്തേക്ക് കൊണ്ടുപോകാനും ന്യായവില ലഭ്യമാക്കാനും എന്തെല്ലാം സംവിധാനങ്ങളാണ് ഒരുക്കിയിരിക്കുന്നതെന്ന് വിശദമാക്കാമോ;</p>	<p>(ബി) 2022-23 സാമ്പത്തിക വർഷത്തിൽ വിപണി വികസന പദ്ധതി പ്രകാരം താഴെ പറയുന്ന ഘടകങ്ങൾ നടപ്പിലാക്കുവാൻ ലക്ഷ്യമിടുന്നു.</p> <ul style="list-style-type: none"> • കാർഷിക വികസന കർഷക ക്ഷേമ വകുപ്പിന്റെ കീഴിലുള്ള കാർഷിക മൊത്ത വ്യാപാര വിപണികൾ, ജില്ലാ സംഭരണ കേന്ദ്രങ്ങൾ എന്നിവയുടെ ശാക്തീകരണത്തിന് 130 ലക്ഷം രൂപ വകയിരുത്തിയിട്ടുണ്ട്. • കാർഷികോത്പന്നങ്ങളുടെ മാർക്കറ്റ് വില വിവരം രേഖപ്പെടുത്തുന്നതിനായുള്ള 92 അഗാർക്ക് നെറ്റ് നോഡുകളുടെ പ്രവർത്തനത്തിന് 40 ലക്ഷം രൂപ വകയിരുത്തിയിട്ടുണ്ട്. • കമ്മീഷൻ ഫോർ അഗ്രിക്കൾച്ചറൽ കോസ്റ്റ് ആൻഡ് പ്രൈസസ്, കൊപ്ര/നാളികേരത്തിന്റെ സംഭരണ വില നിശ്ചയിക്കുന്നതിനാവശ്യമായ കൃഷി ചെലവ് ഉൾപ്പെടെയുള്ള വിവരങ്ങൾ തയാറാക്കി നൽകുന്നതിനായി ചുമതലപ്പെട്ട സംസ്ഥാന കാർഷിക വില നിർണ്ണയ ബോർഡിന്റെ പ്രവർത്തനങ്ങൾക്കായി 80 ലക്ഷം രൂപ വകയിരുത്തിയിട്ടുണ്ട്. • ഗ്രേഡ് ചെയ്ത ആഴ്ച ചന്തകൾക്ക് അധിക ധനസഹായം നൽകുന്നതിന് വിപണി ഒന്നിന് 10000 രൂപ വീതവും, 250 ആഴ്ച ചന്തകൾക്ക് 25.00 ലക്ഷം രൂപയും കാർഷിക മൊത്ത വ്യാപാര വിപണികളിൽ ഉത്പന്നങ്ങൾ എത്തിക്കുന്നതിന് കർഷകർക്ക്

ട്രാൻസ്പോർട്ടേഷൻ സബ്സിഡി ഇനത്തിൽ 50.00 ലക്ഷം രൂപയും 15 പുതിയ ഇക്കോഷോപ്പുകൾ സ്ഥാപിക്കുന്നതിനും ഇക്കോഷോപ്പുകളുടെ ശാക്തീകരണത്തിനുമായി 150 ലക്ഷം രൂപയും നഗര വഴിയോര ചന്തകൾ സ്ഥാപിക്കുന്നതിന് ചന്ത ഒന്നിന് 10000 രൂപ നിരക്കിൽ 100 ചന്തകൾ സ്ഥാപിക്കുന്നതിന് 10 ലക്ഷം രൂപയും വകയിരുത്തിയിട്ടുണ്ട്.

- കാർഷികോത്പന്ന വിപണനത്തിനായി തിരുവനന്തപുരം, ആലപ്പുഴ, എറണാകുളം, തൃശൂർ, കണ്ണൂർ ജില്ലകളിൽ കർഷക മിത്രങ്ങളുടെ സേവനം ഉറപ്പാക്കുന്നതിന് 109 കർഷക മിത്രങ്ങളെ നിയോഗിക്കുന്നതിന് 60 ലക്ഷം രൂപയും, കർഷക ഗ്രൂപ്പുകൾ/ എഫ്.പി.ഒ കൾ / മറ്റ് സ്ഥാപനങ്ങൾക്ക് 50 ശതമാനം സബ്സിഡി നിരക്കിൽ പഴം പച്ചക്കറികൾ കൊണ്ട് പോകുന്നതിനു ശീതീകരിച്ച വാഹനങ്ങൾ വാങ്ങുന്നതിനു 35 ലക്ഷം രൂപയും വകയിരുത്തിയിട്ടുണ്ട്.
- ഇടുക്കി ജില്ലയിൽ വട്ടവട, കാന്തല്ലൂർ മേഖലയിൽ ഉല്പാദിപ്പിക്കുന്ന പച്ചക്കറികൾ കേടുകൂടാതെ സൂക്ഷിക്കുന്നതിന് കോൾഡ് ചെയിൻ സ്ഥാപിക്കുന്നതിനായി 185 ലക്ഷം രൂപ വകയിരുത്തിയിട്ടുണ്ട്.
- വട്ടവടയിൽ ഒരു പ്രീ കൂളിംഗ് കേന്ദ്രവും, എറണാകുളം, കോഴിക്കോട്, തിരുവനന്തപുരം ജില്ലകളിൽ 3 കോൾഡ് ഔട്ട് ലെറ്റുകൾ സ്ഥാപിക്കുന്നതിനും, ഹോർട്ടികോർപ്പിന്റെ കോൾഡ് സ്റ്റോറേജ് നവീകരിക്കുന്നതിനുമാണ് തുക വകയിരുത്തിയിട്ടുള്ളത്.
- മാർക്കറ്റിംഗ് മേഖലയുടെ ശാക്തീകരണത്തിനും അടിസ്ഥാന സൗകര്യ വികസനത്തിനും വിദഗ്ധ സേവനങ്ങൾക്ക് 100 ലക്ഷം രൂപ വകയിരുത്തിയിട്ടുണ്ട്. വി.എഫ്.പി.സി.കെ യുടെ വിപണി വികസന പദ്ധതികൾക്ക് 500.00 ലക്ഷം രൂപ വകയിരുത്തിയിട്ടുണ്ട്.
- 2022-23 ലെ ജൈവ കൃഷിയും ഉത്തമ കൃഷി രീതികളും പദ്ധതി പ്രകാരം കോഴിക്കോടും ആലപ്പുഴയിലും ജൈവ ഉത്പന്നങ്ങളുടെ വിപണനത്തിനായി 2 ഹൈടെക് സൂപ്പർ മാർക്കറ്റുകൾ സ്ഥാപിക്കുന്നതിനായി 50 ലക്ഷം രൂപയും വകയിരുത്തിയിട്ടുണ്ട്.

സംസ്ഥാനത്ത് കൃഷി വകുപ്പിന് കാർഷിക വിഭവങ്ങളുടെ മാർക്കറ്റിംഗിന് സഹായിക്കുന്നതിനായി നിലവിലുള്ള സംവിധാനങ്ങൾ ചുവടെ ചേർക്കുന്നു.

- കാർഷിക വികസന കർഷക ക്ഷേമ വകുപ്പിന്റെ കീഴിൽ 6 കാർഷിക മൊത്ത വ്യാപാര വിപണികൾ പ്രവർത്തിക്കുന്നുണ്ട്. പ്രസ്തുത വിപണികളിൽ പഴം പച്ചക്കറികൾ സൂക്ഷിക്കുന്നതിനായി 30 കോൾഡ് സ്റ്റോറേജുകൾ സ്ഥാപിച്ചിട്ടുണ്ട്.
- കാർഷികോത്പന്നങ്ങളുടെ വിപണനവും മൂല്യ വർദ്ധനവും ലക്ഷ്യമിട്ടാണ് FPO കൾ രൂപീകരിക്കുന്നത്. കൃഷി വകുപ്പിന്റെ കീഴിലുള്ള SFAC മുഖേന 40 FPO കളും, VFPCCK മുഖേന 41 FPO കളും, കേന്ദ്ര എസ്.എഫ്.എ.സി, നബാർഡ്, നാഫെഡ്, എൻ.സി.ഡി.സി എന്നിവയുടെ നേതൃത്വത്തിൽ 51 FPO കളും രൂപീകരിച്ച് രജിസ്റ്റർ ചെയ്തു കഴിഞ്ഞു.
- കാർഷിക വികസന കർഷക ക്ഷേമ വകുപ്പിന് കീഴിലെ കാർഷിക മൊത്ത വ്യാപാര വിപണികൾ, ഹോർട്ടികോർപ്പ്, വി.എഫ്.പി.സി.കെ എന്നിവയുടെ വിപണികളും കാർഷിക വികസന കർഷക ക്ഷേമ വകുപ്പിന്റെ വിവിധ പദ്ധതികളിലൂടെ രൂപീകരിച്ചതുകൾ ഉൾപ്പെടെയുള്ള 1884 മാർക്കറ്റുകളാണ് വിവിധ കാർഷികോത്പന്നങ്ങളുടെ വിപണനത്തിനായി പ്രവർത്തിക്കുന്നത്. ആയതിൽ കാർഷിക വികസന കർഷക ക്ഷേമ വകുപ്പിന്റെ വിവിധ പദ്ധതികൾ പ്രകാരം രൂപീകരിച്ച ഇക്കോഷോപ്പുകൾ, BLFO കൾ, എ-ഗ്രേഡ് ക്ലസ്റ്ററുകൾ തുടങ്ങിയവയുടെ പ്രവർത്തനം പരിശോധിച്ചു വിലയിരുത്തി ഗ്രേഡ് ചെയ്യുന്ന നടപടികൾ പുരോഗമിക്കുന്നു.
- കാർഷിക ഉത്പന്നങ്ങൾക്ക് ഇടനിലക്കാരുടെ ചൂഷണം ഒഴിവാക്കി ന്യായവില ലഭ്യമാക്കുന്നതിനായി 'കേരള ഫാം ഫ്രണ്ട് പഴം പച്ചക്കറി അടിസ്ഥാന വില പദ്ധതി' 2020 നവംബർ ഒന്നിന് പ്രാബല്യത്തിൽ വന്നു. മരച്ചീനി, നേന്ത്രൻ, കൈതച്ചക്ക, കുമ്പളം, വെള്ളരി, പാവൽ, പടവലം, വള്ളിപ്പയർ, തക്കാളി, വെണ്ട, ക്യാബേജ്, ക്യാരറ്റ്, ഉരുളക്കിഴങ്ങ്, ബീൻസ്, ബീറ്റ്റ്റൂട്ട്, വെള്ളത്തുള്ളി എന്നീ 16 ഇനം പഴം

പച്ചക്കറികൾക്കാണ് അടിസ്ഥാന വില പ്രഖ്യാപിച്ചിട്ടുള്ളത്. 2020-21 വർഷത്തിൽ ഈ പദ്ധതി പ്രകാരം 3.021 കോടി രൂപയും 2021-22 വർഷത്തിൽ 7.938 കോടി രൂപയും കർഷകർക്ക് നൽകിയിട്ടുണ്ട്.

- റീബിൽഡ് കേരള ഇനിഷ്യൂവീവിൽ ഉൾപ്പെടുത്തി ആതിരപ്പുള്ളി ട്രൈബൽ വാലി പദ്ധതി പ്രകാരം ഗോത്ര വർഗ്ഗ കർഷകരുടെ കാർഷികോത്പന്നങ്ങളുടെ വിപണനത്തിനായി FPO രൂപീകരിക്കുകയും “ആതിരപ്പുള്ളി” ബ്രാൻഡിൽ ഗോത്ര വർഗ്ഗ കർഷകരുടെ കാർഷികോത്പന്നങ്ങളുടെ വിപണനം സാധ്യമാക്കുകയും ചെയ്തു വരുന്നു.
- 2021-22 സാമ്പത്തിക വർഷത്തിൽ നടപ്പിലാക്കിയ 'കാർഷിക വിപണന ശാക്തീകരിക്കൽ പദ്ധതി' പ്രകാരം വിപണനത്തിനായി വാഹന സൗകര്യങ്ങൾ മെച്ചപ്പെടുത്തൽ/ റീഫർ വാനുകൾ നൽകൽ എന്ന ഘടകത്തിൽ ഉൾപ്പെടുത്തി 19 ശീതീകരിച്ച പഴം പച്ചക്കറി വാഹനങ്ങൾ വാങ്ങുന്നതിനു പ്രാഥമിക കാർഷിക സഹകരണ സംഘങ്ങൾ, ഹോർട്ടികോർപ്പ്, എഫ്.പി.ഓ കൾ എന്നിവർക്ക് അനുമതി നൽകിയിരുന്നു. അതിൻ പ്രകാരം 10 വാഹനങ്ങൾ ഗുണഭോക്താക്കൾക്ക് കൈമാറുന്നതിനുള്ള നടപടി സ്വീകരിക്കുകയും, ബാക്കിയുള്ള വാഹനങ്ങൾ നൽകുന്നതിനുള്ള നടപടികൾ പുരോഗമിക്കുകയും ചെയ്യുന്നു.
- 'വിപണി ഇടപെടൽ പദ്ധതി' പ്രകാരം കാർഷിക വികസന കർഷക ക്ഷേമ വകുപ്പ്, ഹോർട്ടികോർപ്പ്, വി.എഫ്.പി.സി.കെ എന്നിവയുടെ നേതൃത്വത്തിൽ സംഘടിപ്പിക്കുന്ന വിപണികൾ വഴി പഴം പച്ചക്കറികളുടെ വില നിയന്ത്രിക്കുന്നതിനുള്ള നടപടികൾ സ്വീകരിച്ചു വരുന്നു. ഓണ കാലത്ത് കർഷകരിൽ നിന്നും നേരിട്ട് സംഭരിക്കുന്ന പഴം പച്ചക്കറികൾ പൊതു വിപണിയിലെ അതാത് ഇനങ്ങളുടെ സംഭരണ വിലയേക്കാൾ 10% അധികം വില നൽകി സംഭരിച്ച് ഓണ വിപണികളിലൂടെ പൊതു വിപണിയിലെ വിൽപ്പന വിലയിൽ നിന്നും 30% കുറഞ്ഞ വിലയ്ക്ക് ഉപഭോക്താക്കൾക്ക് നൽകുന്നു.
- സംസ്ഥാന സർക്കാർ നാളികേരത്തിന് കിലോയ്ക്ക് 32 രൂപ താങ്ങു വില

			<p>പ്രഖ്യാപിക്കുകയും, അതിൻ പ്രകാരം നാളികേരത്തിന്റെ വില കുറഞ്ഞ ജില്ലകളിൽ പച്ചത്തേങ്ങ സംഭരണം നടത്തിയും വരുന്നു. കർഷകരിൽ നിന്നും 1988 മെട്രിക് ടൺ പച്ചത്തേങ്ങ സംഭരിച്ചു കഴിഞ്ഞു.</p> <ul style="list-style-type: none"> • കൊപ്രയുടെ വില താഴ്ന്ന സാഹചര്യത്തിൽ കേന്ദ്ര സർക്കാരിന്റെ 'കൊപ്രയുടെ താങ്ങുവില പദ്ധതി' (പി.എസ്.എസ്) 2022 പ്രകാരം, കൊപ്ര സംഭരണത്തിനായി കേരഫെഡിനെയും മാർക്കറ്റ്ഫെഡിനെയും സ്റ്റേറ്റ് ലെവൽ ഏജൻസികളായി പ്രഖ്യാപിച്ചു. കേന്ദ്ര സർക്കാർ നിശ്ചയിച്ചിരിക്കുന്ന വിലയായ കിലോഗ്രാമിന് 105 രൂപ 90 പൈസ നിരക്കിൽ രജിസ്റ്റർ ചെയ്ത സഹകരണ സംഘങ്ങൾ മാർക്കറ്റ്ഫെഡ് മുഖേന നാഫെഡ് സംഭരിച്ചിട്ടുണ്ട്. • കേരള സർക്കാർ 2015-16 മുതൽ 'റബ്ബർ പ്രൊഡക്ഷൻ ഇൻസെന്റീവ് പദ്ധതി' നടപ്പിലാക്കിവരുന്നുണ്ട്. ധനകാര്യ വകുപ്പും റബ്ബർ ബോർഡും സംയുക്തമായാണ് പദ്ധതി നടപ്പിലാക്കുന്നത്. പദ്ധതി പ്രകാരം റബ്ബറിന്റെ താങ്ങു വിലയും, റബ്ബർ ബോർഡ് അതാതു ദിവസം പ്രസിദ്ധീകരിക്കുന്ന വിലയും തമ്മിലുള്ള വ്യത്യാസം, റബ്ബർ ബോർഡ് സാക്ഷ്യപ്പെടുത്തിയ ബില്ലിന്റെ അടിസ്ഥാനത്തിൽ സബ്സിഡിയായി രജിസ്റ്റർ ചെയ്ത കർഷകരുടെ ബാങ്ക് അക്കൗണ്ടിലേക്കു നൽകുന്നു. ഒരു ഹെക്ടറിന് പ്രതിവർഷം പരമാവധി 1800 കിലോഗ്രാം റബ്ബറിനാണ് ആനുകൂല്യം നൽകുന്നത്. 5 ഹെക്ടറിന് താഴെ കൃഷി ഭൂമിയുള്ള കർഷകർക്ക് പരമാവധി രണ്ടു ഹെക്ടറിനാണ് സബ്സിഡി നൽകുന്നത്. 2021 ഏപ്രിൽ 1 മുതൽ സബ്സിഡി തുക 150 രൂപയിൽ നിന്ന് 170 രൂപയായി വർദ്ധിപ്പിച്ചിട്ടുണ്ട്. • കേരളത്തിൽ കർഷകരിൽ നിന്നും സപ്ലൈകോ നെല്ലു നേരിട്ട് സംഭരിച്ചുവരുന്നു. കർഷകർക്ക് കൂടുതൽ വില ലഭിക്കുന്നതിനും ഇടനിലക്കാരുടെ ചൂഷണം ഒഴിവാക്കാനും യഥാസമയം തുക ലഭ്യമാക്കുന്നതിനും ടി സംഭരണം സഹായിക്കുന്നു. 2021-22 സീസണിൽ 7.484 ലക്ഷം മെട്രിക് ടൺ നെല്ലു സംഭരിച്ചു.
(സി)	പ്രാദേശിക വിപണിയിലെ ഉല്പന്നങ്ങൾ വിൽക്കുന്നതിനായി ആരംഭിച്ച സമൃദ്ധി നാട്ടുപീടിക	(സി)	2021-22 സാമ്പത്തിക വർഷത്തിൽ നടപ്പിലാക്കിയ കാർഷിക വിപണനവും വിളവെടുപ്പിനു ശേഷമുള്ള

പദ്ധതിയുടെ വിശദാംശം നൽകാമോ?

പരിപാലനവും പദ്ധതി പ്രകാരം നഗര സംസ്കരണ സെന്ററുകൾ ശക്തിപ്പെടുത്തൽ ഘടകത്തിൽ ഉൾപ്പെടുത്തിയാണ് കണ്ടെയ്ൻ മാതൃകയിലുള്ള സംഭരണ വിപണന കേന്ദ്രങ്ങൾ/ എക്കോഷോപ്പുകൾ സ്ഥാപിക്കുന്നത്. ആകെ 32 കണ്ടെയ്ൻ മാതൃകയിലുള്ള സംഭരണ വിപണന കേന്ദ്രങ്ങൾ/ എക്കോഷോപ്പുകൾ സ്ഥാപിക്കുവാൻ ലക്ഷ്യമിട്ടാണ് KLDC യെ ചുമതലപ്പെടുത്തിയിട്ടുള്ളത്. ആയതിൽ ആലപ്പുഴ ജില്ലയിലെ വെട്ടക്കൽ സർവ്വീസ് സഹകരണ ബാങ്കിനനുവദിച്ച വിപണന കേന്ദ്രം പ്രവർത്തനക്ഷമമായിട്ടുണ്ട്. 'സമൃദ്ധി നാട്ടുപീടിക' എന്നാണ് പ്രസ്തുത വിപണന കേന്ദ്രങ്ങൾ അറിയപ്പെടുക. 2021-22 വർഷത്തിൽ 32 കണ്ടെയ്ൻ മാതൃകയിലുള്ള സംഭരണ വിപണന കേന്ദ്രങ്ങൾ സ്ഥാപിക്കുന്നതിന് 243 ലക്ഷം രൂപയാണ് അനുവദിച്ചത്. പ്രാഥമിക കാർഷിക സഹകരണ സംഘങ്ങൾക്ക് 50 ശതമാനം സബ്സിഡിയും മറ്റ് സ്ഥാപനങ്ങൾക്ക് 100 ശതമാനം സബ്സിഡിയാണ് സഹായം നൽകിയത്.

സെക്ഷൻ ഓഫീസർ